

5. தலைப்பு 05 – அமைச்சரவை அலுவலகம்

5.1 கணக்காய்வின் நோக்கெல்லை

அமைச்சரவை அலுவலகத்தின் 2012 திசெம்பர் 31 இல் முடிவடைந்த ஆண்டிற்கான நிதிஅறிக்கைகள், இணக்க கூற்றுக்கள், ஏடுகள், பதிவேடுகள் மற்றும் ஏனைய அறிக்கைகள் என்பவற்றை உள்ளடக்கிய ஒதுக்கீட்டுக் கணக்கு இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் கீழ் கணக்காய்வு செய்யப்பட்டன. மீளாய்வாண்டிற்கான முகாமைத்துவக் கணக்காய்வு அறிக்கை 2013 யூன் 06 ஆந் திகதி அலுவலகத்தின் செயலாளருக்கு வழங்கப்பட்டது. கணக்குகள் மற்றும் இணக்கக் கூற்றுக்கள் தொடர்பான கணக்காய்வு அவதானிப்புக்கள், கருத்துரைகள், காண்புகள் என்பன கணக்காய்விற்காகச் சமர்ப்பிக்கப்பட்ட கணக்குகள் மற்றும் இணக்கக்கூற்றுக்கள் தொடர்பான மீளாய்வு, கொடுக்கல் வாங்கல் மாதிரிகள் மீதான தெரிவுச் செவ்வை பார்த்தல் என்பவற்றின் அடிப்படையில் எழுந்தனவேயாகும். அம் மீளாய்வினதும் செவ்வைபார்த்தலினதும் நோக்கெல்லை, பரப்பு என்பன எனக்குக் கிடைக்கப் பெற்றுள்ள பதவியணியினர் ஏனைய வளங்கள், காலம் என்பவற்றின் வரையறைக்குட்பட்டு இயலுமான அளவில் விரிவானதோர் கணக்காய்வினை மேற்கொள்ளக்கூடிய வகையில் தயாரிக்கப்பட்டிருந்தன.

5.2 கணக்குகள் மற்றும் இணக்கக் கூற்றுக்கள் தொடர்பாக பிரதான கணக்கீட்டு உத்தியோகத்தரின் பொறுப்பு

ஒதுக்கீட்டுக் கணக்கு மற்றும் இணக்கக் கூற்றினை இலங்கை சனநாயக சோசலிசக் குடியரசு அரசியலமைப்பின் 148, 149, 150 மற்றும் 152 ஆம் உறுப்புரைகள், ஏனைய நியதிச்சட்ட ஏற்பாடுகள், பொது நிதி மற்றும் நிர்வாக ஒழுங்குவிதிகள் என்பவற்றிற்கு இணங்க பேணுதல், தயாரித்தல், நியாயமாகச் சமர்ப்பித்தல் என்பன பிரதம கணக்கீட்டு உத்தியோகத்தரின் பொறுப்பாகும். மோசடிகள் அல்லது தவறுகளின் காரணமாக ஏற்படக் கூடிய பொருண்மையான பிறழ் கூற்றுக்களிலிருந்து விடுபட்ட கணக்குகளையும் இணக்கக் கூற்றுக்களையும் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளைத் திட்டமிடல், அமுலாக்குதல், செயற்படுத்துதல் என்பன இந்த பொறுப்பில் உள்ளடங்குகின்றன.

5.3 கணக்காய்வு அவதானிப்புகள்

2012 திசெம்பர் 31 இல் உள்ளவாறான நிதி அறிக்கைகள் மற்றும் ஏடுகளின் பிரகாரம் அமைச்சரவை அலுவலகத்தின் ஒதுக்கீட்டுக் கணக்கு மற்றும் இணக்கக் கூற்றுக்கள் இவ்வறிக்கையில் (அ) இல் உள்ள பொது அவதானிப்புகள் மற்றும் 5.4 இலிருந்து 5.8 வரையான பந்திகளில் குறிப்பிடப்பட்ட பிரதான கணக்காய்வு அவதானிப்புகளைத் தவிர்த்து திருப்திகரமாகத் தயாரிக்கப்பட்டுள்ளன என்பது அவதானிக்கப்பட்டது.

(அ) பாதீட்டு முரண்

- (i) 01 செலவின விடயத்திற்காக ஏற்பாடு செய்யப்பட்டிருந்த ரூபா 9,000,000 தேறிய நிதி ஏற்பாடு முழுவதும் சேமிக்கப்பட்டிருந்தது.
- (ii) 04 செலவின விடயங்களுக்காக ரூபா 17,070,000 தொகையான நிதியேற்பாடு ஒதுக்கப்பட்டிருந்ததுடன் அதில் ரூபா 4,911,701 தொகையைப் பயன்படுத்தியதன் பின்னர் ரூபா 12,158,299 சேமிப்பு அவதானிக்கப்பட்டது. அச் சேமிப்பு உரிய செலவின விடயங்களுக்குரிய தேறிய நிதி ஏற்பாட்டில் 41 சதவீதம் தொடக்கம் 94 சதவீதம் வரையிலான வீச்சில் காணப்பட்டது.

5.4 நல்லாளுகையும் கணக்களிப்பொறுப்பும்

5.4.1 வருடாந்த செயலாற்றல் அறிக்கை

2010 மார்ச் 10 ஆந் திகதிய பீஎப்/ஆர்/2/2/3/5(4) ஆம் இலக்க அரசு பொது நிதிப்பணிப்பாளர் நாயகத்தின் கடிதத்தில் குறிப்பிடப்பட்ட 2002 செப்டெம்பர் 12 ஆந் திகதிய மற்றும் 2004 பெப்ரவரி 20 ஆந் திகதிய 402 மற்றும் 402(1) ஆம் இலக்க அரசு நிதிச் சுற்றுநிருபத்தின் பிரகாரம் அலுவலகத்தினால் தயாரிக்கப்பட வேண்டிய வருடாந்த செயலாற்றல் அறிக்கை நிதி ஆண்டு முடிவடைந்து 150 நாட்களுக்குள் கணக்காய்வாளர் தலைமை அதிபதிக்கான பிரதியுடன் பாராளுமன்றத்தில் முன்வைக்கப்படவேண்டிய போதிலும் மீளாய்வாண்டிற்கான செயலாற்றல் அறிக்கை 2013 ஆகஸ்ட் 30 ஆந் திகதி வரையிலும் பாராளுமன்றத்தில் முன்வைக்கப்பட்டிருக்கவில்லை.

5.4.2 உள்ளகக் கணக்காய்வு

உள்ளகக் கணக்காய்வுப் பிரிவு ஸ்தாபிக்கப்பட்டிருக்கவில்லை.

5.4.3 கணக்காய்வு மற்றும் முகாமைத்துவ குழுவினை அமுல்படுத்துதல்

கணக்காய்வு மற்றும் முகாமைத்துவ குழு ஸ்தாபிக்கப்பட்டிருக்கவில்லை.

5.5 சொத்துக்கள் முகாமைத்துவம்

(அ) வருடாந்த பொருள் மெய்மையாய்வை நடாத்துதல்

2010 திசெம்பர் 17 ஆந் திகதிய பீஎப்/மெய்மையாய்வுச் சபை/01 ஆம் இலக்க அரசாங்க நிதிப் பணிப்பாளர் நாயகத்தின் கடிதத்தினால் திருத்தப்பட்ட 2009 திசெம்பர் 09 ஆந் திகதிய 441 ஆம் இலக்க அரசாங்க நிதிச் சுற்றுநிருபத்தின் பிரகாரம் 2012 இன் வருடாந்த பொருள் மெய்மையாய்வு மேற்கொள்ளப்பட்டு அவ்வறிக்கை 2013 மார்ச் 31 ஆந் திகதிக்கு கணக்காய்வாளர் தலைமை அதிபதிக்குச் சமர்ப்பிக்கப்பட வேண்டிய போதிலும் அலுவலகத்தினால் அந்த அறிக்கை 2013 ஏப்ரல் 02 ஆந் திகதி வரையிலும் கணக்காய்விற்காகச் சமர்ப்பிக்கப்பட்டிருக்கவில்லை. இறுதியாக வருடாந்த பொருள் மெய்மையாய்வு 2011 ஆம் ஆண்டிற்காகவே மேற்கொள்ளப்பட்டிருந்தது.

5.6 இணக்கமின்மைகள்

சட்டங்கள், விதிகள், பிரமாணங்கள் முதலியவற்றுடனான இணக்கமின்மை

தெரிவுப் பரிசோதனைகளின் போது அவதானிக்கப்பட்ட சட்டங்கள், விதிகள், பிரமாணங்கள் என்பவற்றின் ஏற்பாடுகளுடனான இணக்கமின்மைச் சந்தர்ப்பங்கள் கீழே தரப்படுகின்றன.

சட்டங்கள், விதிகள்,
பிரமாணங்கள்
முதலியவற்றுடனான தொடர்பு

பெறுமதி

இணக்கமின்மை

ரூபா

(அ) நிதிப் பிரமாணம்

(i) நி.பி. 231(1) மற்றும் (2)

25,725

கொடுப்பனவை உறுதிப்படுத்துவதற்குரிய
எழுத்து மூல சான்றுகள்
சமர்ப்பிக்கப்பட்டிருக்கவில்லை.

(ii) நி.பி. 257

36,701

கொடுப்பனவு உறுதிச் சீட்டுக்கள்
உறுதிப்படுத்தப்படாமல் காசு
கொடுப்பனவு செய்யப்பட்டிருந்தன.

(iii) நி.பி. 264(1)

253,292

உறுதிச்சீட்டில் குறிப்பிடப்பட்ட
அண்ணளவான தொகைக்குரிய
தரப்பினரின் பற்றுச்சீட்டு பெறப்பட்டிருக்க
வில்லை.

(iv) நி.பி. 1646

நாளாந்த ஓட்டக் குறிப்புக்கள்
கணக்காய்வாளர் தலைமை அதிபதிக்குச்
சமர்ப்பிக்கப்பட்டிருக்கவில்லை.

(ஆ) திறைசேரிச் சுற்றுநிருபம்

2002 நவம்பர் 28 ஆந்
திகதிய ஐஏஐ/2002/02
ஆம் இலக்க சுற்றுநிருபம்

கணனி மற்றும் கணனி உப பாகங்கள்
மற்றும் மென்பொருள் தொடர்பாக
நிலையான சொத்துப் பதிவேடு
பேணப்பட்டிருக்க வில்லை.

(இ) தேசிய பாதிட்டுச்
சுற்றுநிருபம்

2004 ஒக்தோபர் 11 ஆந் 1,300,936
திகதிய 118 ஆம்
இலக்க சுற்றுநிருபத்தின்
1.1.3 – 1.1.7 வரையான
பந்திகள்

இடமாற்றம் பெற்று வந்த
உத்தியோகத்தரின் கடன் மீதி உரிய
காலத்தின் போது மாதாந்த கணக்கு
பொழிப்பின் ஊடாக தீர்ப்பதற்கான
நடவடிக்கை எடுக்கப்பட்டிருக்க வில்லை.

(ஈ) 2006 இன் 12 ஆம்
இலக்க முத்திரைக்
கட்டண (விஷேட
ஏற்பாடு) அதிகாரசட்டம்

ரூபா 25,000 இற்கு மேற்பட்ட
கொடுப்பனவுகளுக்காக ரூபா 25
முத்திரைக் கட்டணம் அறவிடப்பட்டிருக்க
வில்லை.

5.7 சர்ச்சைக்குரிய தன்மையிலான கொடுக்கல் வாங்கல்கள்

அலுவலகத்தினால் மேற்கொள்ளப்பட்ட சில கொடுக்கல் வாங்கல்கள் சர்ச்சைக்குரிய
வடிவமாக இருந்தது. தெரிவுப் பரிசோதனைகளின் போது அவ்வாறு வெளிப்படுத்தப்பட்ட
சில கொடுக்கல் வாங்கல்கள் தொடர்பான விபரம் கீழே காண்பிக்கப்படுகின்றது.

2010 திசெம்பர் 07 ஆந் திகதிய 150 ஆம் இலக்க சுற்றறிக்கையின் 6 ஆம் பந்தியின்
பிரகாரம் குத்தகைக் கொள்வனவு அடிப்படையின் கீழ் கொள்வனவில் பெறக்கூடிய
வாகனங்கள் அமைச்சர் செயலாளர் மற்றும் சமமான பதவிகளுக்கு உரித்தான ஆகக்
கூடிய விலை எல்லை ரூபா 5,000,000 ஆக இருந்த போதிலும் அந்த எல்லையினை
விஞ்சி ரூபா 6,750,000 தொகையில் (கே.ஆர்-7399) வாகனம் பெறப்பட்டு அது
அலுவலகத்தின் சிரேஷ்ட சட்ட ஆலோசகருக்கு வழங்கப்பட்டிருந்தது.

5.8 மனிதவள முகாமைத்துவம்

அங்கீகரிக்கப்பட்ட பதவியணியினரும் உள்ளபடியான பதவியணியினரும்

2012 திசெம்பர் 31 இல் உள்ளவாறான பதவியணியினர் தொடர்பான நிலைமை
பின்வருமாறு இருந்தது.

ஊழியர் வகை	அங்கீகரிக்கப்பட்ட பதவியணியினர்	உள்ளபடியான பதவியணியினர்	வெற்றிடங்களின் எண்ணிக்கை	மிகைகளின் எண்ணிக்கை
(அ) சிரேஷ்ட நிலை	13	10	03	-
(ஆ) மூன்றாம் நிலை	07	06	01	-
(இ) இரண்டாம் நிலை	29	21	08	-
(ஈ) ஆரம்ப நிலை	28	24	04	-
(உ) ஏனையவை(அமைய/தற்காலிக/ ஒப்பந்த அடிப்படை	-	03	-	03
மொத்தம்	77	64	16	03
	=====	=====	=====	=====

மீளாய்வாண்டின் இறுதியளவில் 16 வெற்றிடங்களை நிரப்புவதற்கான நடவடிக்கை எடுக்கப்பட்டிருக்கவில்லை.